



PARLAMENT EWROPEW

2009 – 2014

---

5.7.2010

0058/2010

## **DIKJARAZZJONI BIL-MIKTUB**

imressqa skont l-Artikolu 123 tar-Regoli ta' Proċedura

dwar l-abolizzjoni tal-pienā tal-mewt u l-każ ta' Mumia Abu-Jamal

**Søren Søndergaard, Sabine Lösing, Heidi Hautala, Barbara Lochbihler,  
Ana Gomes**

Data ta' skadenza: 11.11.2010

**Dikjarazzjoni bil-miktub dwar l-abolizzjoni tal-piena tal-mewt u l-każ ta' Mumia Abu-Jamal**

*Il-Parlament Ewropew,*

- wara li kkunsidra l-Protokoll Nru 6 tal-KEDB,
  - wara li kkunsidra t-tieni Protokoll Fakultattiv tal-ICCPR,
  - wara li kkunsidra r-rapport ta' Amnesty International dwar Mumia Abu-Jamal (2000) li jitlob proċess ġdid,
  - wara li kkunsidra l-Artikolu 123 tar-Regoli ta' Proċedura tiegħu,
- A. billi l-piena tal-mewt hija l-iktar kastig krudili, inuman u degradanti u tikser id-dritt għall-hajja, kif iddikjarat fl-Istqarrija Universali dwar il-Jeddijiet tal-Bniedem,
- B. billi m'hemm l-ebda evidenza li l-piena tal-mewt hija deterrent tal-kriminalità iktar effettiv minn kastigi oħra,
- C. billi fid-dinja iktar minn 20 000 persuna (rġiel, nisa u tfal) qegħdin fil-kurituri tal-mewt (Rapport ta' Amnesty International, 2006),
- D. billi hemm evidenza li turi li huma prinċipalment in-nies žvantaġġati li qegħdin fil-kurituri tal-mewt,
- E. billi Mumia Abu-Jamal ilu fil-kuritur tal-mewt mill-1982 wara proċess xejn ġust u b'motivazzjoni razzjali,
1. Jappella bil-qawwa lill-UE u lill-Istati Membri biex jinfurzaw l-implementazzjoni tar-riżoluzzjoni tal-UE dwar moratorju universali fuq l-eżekuzzjonijiet bl-ġhan tal-abolizzjoni totali fl-istati kollha li għadhom jiipprattikaw il-piena tal-mewt;
  2. Jitlob lill-Istati Membri kollha u lir-rappreżentanti politici tagħhom biex jappoġġaw proċess ġust għal Mumia Abu-Jamal;
  3. Jinkoragiġixxi lill-abolizzjonisti kollha biex jużaw il-Jum tan-NU għad-Drittijiet tal-Bniedem fl-10 ta' Diċembru biex jenfasizzaw il-ġlieda kontra l-piena tal-mewt u għal proċess ġust għal Mumia Abu-Jamal;
  4. Jagħti istruzzjonijiet lill-President tiegħu biex jgħaddi din id-dikjarazzjoni, flimkien mal-ismijiet tal-firmatarji, lill-parlamenti tal-Istati Membri u lill-Kunsill Ewropew.